

सूचना : "गुठली तो पराई है" कहानी का यह अंश पढ़ें और अनुबद्ध कार्य करें ।

ताईजी ने गुठली की तरफ़ देखा और ह..ह.. कह चाय देने चली गई । माँ गुठली को अभी टिफ़िन पैक करने को बोलने वाली थी पर यह सब सुनकर खुद ही करने लगी । तभी भैया आ गया," गुठलिया अपने नानू को खाना नहीं दिया ?" " देखो भाई साहब,आप कुल दीपक हो,यह घर,यह बगीचा और यह नानू सब आपका ही है,तो बेहतर होगा आप ही इन सबकी देखभाल करो... और वैसे भी मैं तो पराई अमानत हूँ ।"सब मुँह बाए गुठली को देखते रहे और गुठली टिफ़िन-बैग उठाकर स्कूल के लिए चल दी ।

- 1.कहानी के अंश के आधार पर सही प्रस्ताव चुनकर लिखें । 1
  - क) गुठली को टिफ़िन की ज़रूरत नहीं थी ।
  - ख) माँ ने गुठली को टिफ़िन पैक करके दिया ।
  - ग) बिना टिफ़िन के गुठली स्कूल चली गई ।
  - घ) गुठली ने स्वयं टिफ़िन पैक किया ।
2. **स्वयं** के अर्थ में प्रयुक्त शब्द कहानी के इस अंश में चुनकर लिखें । 1
- 3."और वैसे भी मैं तो पराई अमानत हूँ ।"- लड़कियों को पराई अमानत मानना कहाँ तक उचित है ? अपना विचार लिखें । 2
4. **गुठली तो पराई है** कहानी परिवार में मौजूद लड़का-लड़की का भेदभाव और असमानता का चित्रण करती है । **समान अवसर लड़कियों को भी मिलें** संदेश देते हुए पोस्टर तैयार करें । 4
- 5.नमूने के अनुसार वाक्य का पुनर्लेखन करें । 1

टिफ़िन लेकर **गुठली** स्कूल की तरफ़ जाती है ।  
टिफ़िन लेकर **गुठली** स्कूल की तरफ़ जाने लगी।

ताईजी तेज़ बोलती है ।

ताईजी तेज़ ..... ।

- 6.निम्न लिखित सूचकों की मदद से **लड़कियों के अधिकार** विषय पर टिप्पणी लिखें । 4  
(टिप्पणी 80 शब्दों से अधिक न हो ।)

\* बच्चों के अधिकार      \* लड़का लड़की एक  
\* परिवार में विवेचन      \* लड़कियाँ देश की गौरव

7. **अच्छा** के अर्थ में प्रयुक्त शब्द को चुनें । 1
8. नमूने के अनुसार वाक्य का पुनर्लेखन करें । 1

इन सबकी देखभाल करना बेहतर है ।  
इन सबकी देखभाल करना बेहतर होगा ।

ताऊजी का निरीक्षण सूक्ष्म है ।

ताऊजी का निरीक्षण सूक्ष्म ..... ।

9. मान लें, अपने घर हो रहे विवेचन का जिक्र करते हुए गुठली अपनी सहेली के नाम पत्र लिखती है । पत्र कल्पना करके लिखें । 4
10. कहानी के इस अंश के आधार पर पटकथा का एक दृश्य तैयार करें । 4
11. गुठली अपने परिवार में लड़कियों पर हो रहे अन्याय पर काफ़ी परेशान है । गुठली की डायरी तैयार करें । 4
12. "आप कुल दीपक हो, यह घर, यह बगीचा और यह नानू सब आपका ही है ।" इस वाक्य में प्रयुक्त सर्वनाम कौन-कौनसे हैं ? 1
13. कहानी के आशय के आधार पर सही मिलान करें । 4

माँ चाहती थी कि गुठली से	● स्कूल के लिए चल दी ।
घरवालों की बातें सुनकर	● टिफिन पैक करने को कहें ।
घर के सभी लोग मानते हैं कि	● गुठली ने स्वयं टिफिन पैक कर दिया ।
टिफिन-बैग लेकर गुठली	● गुठली पराई अमानत है ।

14. इस वाक्य पिरामिड की पूर्ति करें । 2

